



Summary of what we want your feedback on...

Together we can recover stronger.



Ko e hiki 'o e totongi tukupau fakakolo

Ko e pēseti 'e 40 'o e pa'anga hu mai 'a e Kōsilio 'oku ma'u ia mei he tukupau fakakolo. Ko e ngaahi totongi 'oku 'eke'i koe'uhi ko e ngaahi ngāue 'oku tau fai, tupu mei he 'etau pa'anga mohe, tokoni mei he pule'anga pea mo e pa'anga 'oku ma'u mei he 'etau ngaahi pisinisi 'oku fou mei ai 'a e ngaahi pa'anga 'oku tau ma'u.

Ko e fu'u holo lahi 'o 'etau ngaahi ma'u'anga pa'anga kehe ko ia 'i he 2020/2021 'e 'asili ai 'a 'etau fakafalala ki he tukupau fakakolo ke ne fakapa'anga 'etau ngāue.

'Oku mau fokotu'u atu

Me'apango, 'e fiema'u ia ke hiki 'a e tukupau fakakolo. Ka 'ikai ke hiki 'e fiema'u ke tu'usi hifo 'a e ngaahi ngāue ke fai 'o ne uesia ai 'a 'etau tefito'i kaveinga ngāue. Ko e ngaahi tafa'aki eni 'e holoki 'a e ngaahi fakamole pea mo hano tāpuni 'aupito; ko e pou pou 'i 'o e komiuniti, ngaahi naunau ma'ae komiuniti, feliuliuiaki 'a natula (climate change), ngāue hala mo hono monomono, ko ha vāhenga tuha mo e nofo ma'ae kau kilina pea mo e langa fakaekonōmika. Kapau 'e 'ikai ke hiki 'a e tukupau 'e 'ikai lava ke fai hotau fatongia ma'ae kakai 'o Auckland 'i he fu'u taimi faingata'a ni. Pea neongo 'e hiki 'a e tukupau, ka te mau toe fokotu'u atu pe ke fai ha fakapotopoto'i 'o e silini 'e ma'u, fakatau atu 'a 'etau ngaahi koloa ni'ihi pea tau toe nō pa'anga foki. Ka 'e lava ke tau fengāue'aki lelei mo e kakai 'o e kolo ni ke 'oua na'a mole 'a e ngaahi ngāue mahu'inga ki he nofo, pou pou 'i 'a e komiuniti ke nau ake lelei hake mei he mahaki, pea ke kei malava 'o fua mo ma'u 'a e ngaahi taumu'a ngāue ma'ae to'utangata 'oku hanga mai mei he kaha'u.

'Oku mau fokotu'u atu ke hiki 'a e tukupau fakakolo fakalukufua 'aki 'a e pēseti 'e 3.5 na'e fuofua fokotu'u atu pe ko e 2.5

'E kei fiema'u pe ke fakasi'isi'i 'a e fakamole, hiki 'a e mo'ua 'i ha nō pa'anga pea ke fakatau atu ha'a tau ngaahi koloa – 'o tatau ai pe pe ko e fe 'a e peseti ke fai'aki 'a e hiki. 'E fiema'u ke matu'aki tokanga'i 'a hotau mo'ua pa'anga koe'uhi ke tau lava 'o nō pa'anga 'i he taimi faingata'a ni pea ke fakafuofua pe telia ko e sio ki he to'utangata 'o e kaha'u na.

'I he fakatouloua pe 'o e ongo pēseti hiki, 'e hoko ai 'a e fakatokosi'i 'o e kau ngāue, si'isi'i ange mo e ngāue 'oku ma'u 'e he kakai 'i he vāhenga ni pea toe toloi atu 'a hono fakakakato 'o e ngaahi taumu'a ngāue mahu'inga 'a e Kōsilio.

→ SEE FEEDBACK FORM, QUESTION 1.

Ko e fokotu'u ke toloi atu 'a e totongi tukupau fakakolo 'o makatu'unga 'i he COVID-19

'Oku tokulahi 'a e kau totongi tukupau fakakolo 'oku nau matu'aki faingata'a'ia fakapa'anga koe'uhi ko e COVID-19.

'Oku mau fokotu'u atu ke tokoni'i 'a e kau totongi tukupau fakakolo ko ia 'aki ha toloi atu 'a e tukupau ke totongi he ta'u kaha'u ki he ta'u atu.

Ko e kau totongi tukupau na'a nau fakatau 'api kimu'a he 'aho 26 'o Ma'asi (kamata'anga 'o e tātāpuni Lēvolo 4) pea 'oku nau faingata'a'ia fakapa'anga, pea lava ke nau kau mai 'o fakatau ki he tu'utu'uni 'o e fokotu'u ni, 'e tuku atu ke tali ha'a nau kole mai kimu'a he 'aho 31 'o Tisema 2020, ke toloi atu 'a e totongi 'enau tukupau fakakolo. 'E 'eke'i ha totongi toloi makehe ke tāpuni'aki e ngaahi totongi tupu pea fakamole ki hono fakahoko 'a e ngāue ko ia.

'Oku mau tui 'e holo hifo 'a e tukupau te mau lava 'o tānaki 'i he ta'u fo'ou 'aki 'a e \$85 miliona pe ofi ki ai pea 'e holo hifo leva 'a e ngaahi fakamole ki he ngaahi ngāue kehekehe ke fai, kae'oua kuo totongi kakato mai 'a e tukupau na'e toloi.

→ SEE FEEDBACK FORM, QUESTION 2.

Ko hono toloi fakataimi 'o e tukupau Accommodation Provider Targeted Rate

Ko e tukupau APTR 'oku tānaki ia meia kinautolu 'oku lava ke fai ha nofo totongi 'i honau ngaahi 'api pea na'e tokoni ia ki he kau 'a'ahi mai ki Auckland ki he ngaahi katoanga lalahi 'oku fakalele mo fakapa'anga 'e he va'a ngāue Auckland Tourism, Events and Economic Development (ATEED).

'Oku ha mai 'e hokohoko atu 'a hono fakangatangata 'o e fefononga'aki pea mo e fakataha fakatokolahi koe'uhi ko e COVID-19 pea ko ia ai 'oku mau fokotu'u atu ke holoki 'a e fakamole ki he ngaahi katoanga lalahi mo e takimamata. .

'Oku mau fokotu'u ke ta'ofi fakataimi 'a e tukupau APTR pea mo e ngaahi ngāue na'e fakapa'anga 'aki 'a e tukupau ko ia 'o a'u ki he 31 'o Ma'asi

'Oku mau 'amanaki ke kamata hano fakapa'anga 'a e fakaakeake va'a takimamata 'oka mahu'i atu 'a e ngaahi fakatapatapui.

→ SEE FEEDBACK FORM, QUESTION 3.